



Korpi Santi

minn Tony Terribile

F'dawn il-jiem festivi f' g'ieh Marija Immakulata, il-knisja kolleġġjata ta' Bormla jkun fiha ghaxxa ghaliex fiha wiehed ikun jista' jara u japprezza opri kbar ta' l-arti bhal m'huma xoghlijiet ta' pittura, skultura, arġenterija, paramenti sagri u tant hwejjeġ ohra.

Dawk kollha li ghandhom ghal qalbhom l-arti tal-gzejjer taghna ghandhom xalata ta' hwejjeġ mill-aqwa, iżda f'dawn l-istess jiem festivi, il-ventartali tal-fidda armati fl-artali laterali ta' San Kristoforu, ta' San Dimitri u ta' San Mark, ikunu qeghdin jghattu warajhom tliet xbihat ta' arti popolari u fl-istess hin huma xiehda ta' devozzjoni popolari ta' l-imghoddi.

Dawn huma l-korpi santi ta' San Onorato miġjub f'din il-knisja fl-1825, ta' Santa Klara, li ilu meqjum hawnhekk sa mis-sena 1832 u ta' San Paċifiku.

Fil-gzejjer taghna dawn il-korpi santi huma komuni hafna u fil-biċċa kbira taghhom huma kollha merfugha u moghtija g'ieh fl-altari tal-kor. Bhala eżempji, insemmu n-Naxxar, il-Qrendi, Hal Gharghur, Hal Kirkop u knejjes ohra.

Insubu wkoll eżempji fejn dawn huma merfugha f'niċċa taht il-kwadru titolari jew laterali bhal ma naraw fil-Mosta, H'Attard, Hal Balzan, Hal Qormi u knejjes ohra.

Insubu wkoll Parroċċi ohra fejn dawn huma meqjuma fil-mensoli ta' l-altari laterali bhal San Filippu l-Isla, is-Siġġiewi, Haż-Żebbuġ, Haż-Żabbar u kif ukoll fil-kolleġjata ta' Bormla li kif rajna waslu fis-seklu dsatax.

Il-Bormliżi ta' dawk iż-żminijiet, barra li kienu kapaċi jordnaw tliet korpi santi mill-isbah, ingastawhom fl-altari li semmejna, iżda ma waqfux hawn ghaliex b'sengha kbira ghamlu niċċa mill-isbah fil-mensi ta' dawn l-altari.

Ta' l-altar ta' San Dimitri u ta' San Mark ghandhom l-istess disinn elaborat ta' stil Barokk iżda ta' l-altar ta' San Kristoforu mhux daqshekk elaborat.

It-tlieta li huma fihom grada tal-hadid li hi l-istess u mad-dawra ta' din il-gradha wiehed jista' jara gwarniċa ta' l-injam indurata bid-deheb. Id-dawl f'dawn in-niċċeġ jghin biex wiehed jista' jara x-xoghol u r-relikwi ta' dawn ix-xbihat.

Iżda forsi hawnhekk wiehed jista' jistaqsi x'inhu korpi sant?

Fil-biċċa l-kbira taghhom dawn il-korpi santi huma tal-kartapesta. Din kienet sengha li kienet fl-aqwa taghha fis-seklu dsatax.

L-irjus, l-idejn u s-saqajn ta' dawn ix-xbihat fil-biċċa kbira taghhom ikunu kollha shah. Il-kumplament, imbaghad ikun kollu miksi bi drappijiet fini bhal bellus, harir u satin u mdawwar bil-glalen tad-deheb, iżda l-aqwa haġa f'dawn ix-xbihat huma ir-relikwi diversi mqiegħda f'partijiet differenti ta' dan il-korpi sant u li dawn ikunu magħluqa fil-hġieġ.

Mistoqsija komuni hafna hi din. Minn fejn ġew dawn ir-relikwi?

Nistghu nġhidu li fil-biċċa kbira taghhom dawn ġew miċ-ċimiterji antiki ta' Ruma, l-



*San Paçifiku
miġjub
fil-knisja
fl-1830.*

*Santa Klara
miġjuba
fil-knisja
fl-1832.*



San Onorato miġjub fil-knisja fl-1825.

aktar minn dak maghruf bhala "ta' San Kallistu" u li fih indifnu l-ewlenin martri tal-Knisja, li sofrew il-martirju fil-persekuzzjoni Rumana.

Dawn iċ-ċimiterji kemm-il darba saru fihom skavi interessanti li minnhom hargu bosta tifikriet ta' dawn l-ewlenin martri u bhala sinjal ta' ghozza dawn ġew imqassma f'partijiet madwar id-dinja. Kienet użanza komuni hafna li l-Papa jew l-Isqfijiet jaghtu lil xi sultan rigal ta' relikwi ta' dawn il-martri.

Numru mhux hażin minn dawn ir-relikwiji ghezież waslu fil-gzejjer taghna u l-poplu taghna, b'sengha kbira ingastaw dawn ir-relikwi f'dawn il-korpi santi u bdew jaghtuhom qima kbira fil-knejjes taghna.

Fil-biċċa l-kbira taghhom ma' dawn il-korpi santi l-Awtoritajiet tal-Knisja taw ukoll il-bolla tal-awtenticità tar-relikwi li fil-biċċa kbira taghhom dawn ghadhom merfugha fil-Parroċċi taghna.

Il-qima kbira lejn dawn il-korpi santi wasslet biex f'bosta parroċċi taghna kienu jsiru festi kbar f'għieh dawn ix-xbihat u l-istess qima kienet tinghata fil-jum tal-festa tar-relikwiji mqaddsa.

L-ismijiet ta' bosta tfal kienu jinghataw f'għieh dawn il-korpi santi, u kien popolari l-isem Paċifiku fil-Mosta, Vittorju fin-Naxxar, Coronato fin-Nadur, Fortunato fiż-Żebbuġ, Piju fl-Imġarr, Fawstinu f'Haż-Żabbar u tant ohrajn.

F'Bormla, l-korpi santi li semmejna kienu wkoll jiġu moghtija l-aqwa għieh u kienu jgawdu devozzjoni kbira, iżda dawn id-devozzjonijiet qatt ma kienu esaġerati.

Illum il-qima lejn dawn ix-xbihat ġiet kważi fix-xejn, anzi uhud minna l-anqas biss jaghtu kas taghhom. U din hi hasra għaliex dawn il-korpi santi huma xiehda ta' devozzjoni popolari li kienet għażiża hafna fil-qlub tal-poplu taghna ta' l-imghoddi.

"L'enfant Terrible"



**Innovative
and
Seductive**

MICHAEL ATTARD LTD
National Road, Biata l-Bajda Tel. 238854
Psaila Street, St. Venera Tel. 449312
Gozo Agent: Attard Auto Dealer Tel. 559453

206

